

## ورلڈ اسلامک فورم کا قیام

پاکستان سے میری طویل غیر حاضری اور لندن میں قیام کے مقاصد میں سے ایک اہم مقصد کی طرف بھجہ اللہ تعالیٰ پیش رفت ہوئی ہے اور چند اصحاب فکر نے راقم الحروف کی دعوت پر لبیک کتے ہوئے "ورلڈ اسلامک فورم" کے نام سے ایک نیا فکری حلقة قائم کرنے کا فیصلہ کیا ہے۔

"الشیخہ" کے قارئین گواہ ہیں کہ راقم الحروف نے علماء کرام اور دینی تحریکات کے قائدین کی خدمت میں ہیشہ یہ عرض کیا ہے کہ اسلام کے غلبہ و نفاذ کی جدوجہد میں موثر پیش قدمی کے لیے ضروری ہے کہ اسلام کے حوالہ سے مغربی فلسفہ کا مکمل اور اک حاصل کیا جائے، مغرب کے چینچ کی نویعت اور شنیغین کو پوری طرح سمجھا جائے اور مغربی میڈیا کے مزاج اور طریق واردات سے کماحتہ واقفیت حاصل کی جائے کیونکہ مغربی فلسفہ پوری قوت اور وسائل کے ساتھ اسلام اور مسلمانوں پر حملہ آور ہے اور دشمن کی جنگی مکنیک اور ہتھیاروں سے واقفیت حاصل کیے بغیر محض جذبات کے سارے تمثیل کر میدان میں کوڈ پڑنے کا نتیجہ ہلاکت کے سوا کچھ نہیں ہوتا لیکن اس کے لیے یہ ضروری تھا کہ دینی تحریکات کے قائدین، دانش وردوں اور کارکنوں میں اس احساس کو اجاگر کرنے کے لیے فکری کام کو منتظم کیا جائے اور اس کام کے لیے سب سے زیادہ موزوں مقام لندن ہے اس لیے بھی کہ لندن مغربی تدبیب اور میڈیا کا ہیڈ کوارٹر ہے اور اس لیے بھی کہ دنیا بھر کے مختلف ممالک اور اقوام کے ساتھ رابطہ کے لیے یہ سب سے بہتر مرکز ہے۔

راقم الحروف نے گذشتہ پانچ ماہ کے قیام برطانیہ کے دوران بیسیوں اجتماعات اور علماء و دانش وردوں کے ساتھ سیکھوں ملاظتوں میں اس احساس کو اجاگر کرنے کی کوشش کی اور بھجہ اللہ تعالیٰ کچھ سنجیدہ اصحاب فکر و دانش کو تلاش کر لیا جو اپنے مقام پر اسی اضطراب اور بے چینی کا شکار تھے لیکن انہیں کسی اجتماعی عمل کی راہ سمجھائی نہیں دے رہی تھی پرانچہ اس سلسلہ میں پہلا اجلاس ۲۲ نومبر ۱۹۹۲ء کو یعنی شوون لندن میں جانب غلام قادر کی رہائش گاہ پر بزرگ عالم دین حضرت مولانا مفتی عبد الباقی صاحب مدظلہ العالی کی زیر صدارت منعقد ہوا جس میں بنیادی طور پر فیصلہ کیا گیا کہ اس مقصد کے لیے "ورلڈ اسلامک فورم" کے نام سے ایک فکری حلقة قائم کیا جائے دوسرا اجلاس ۵ دسمبر ۱۹۹۲ء کو ختم نبوت سنش لندن میں ہوا اس کی صدارت بھی حضرت مولانا مفتی عبد الباقی مدظلہ نے کی اور اجلاس میں تیس کے قریب سرکردہ علماء کرام اور دانش وردوں نے شرکت فرمائی اجلاس میں جو اہم فیصلے کیے گئے ان کا خلاصہ درج ذیل ہے۔

— ○ راقم الحروف کو "ورلڈ اسلامک فورم" کے چیزیں کی حیثیت سے ذمہ داریاں سونپی گئیں جبکہ مولانا محمد عیسیٰ منصوری کو سیکرٹری جزل منتخب کیا گیا مولانا منصوری کا تعلق سمجھرات (اعظیما) سے ہے لیکن ایک مدت سے لندن میں مقیم ہیں کچھ عرصہ لندن کے تبلیغی مرکز کے امام رہے ہیں صاحب مطالعہ، صاحب قلم

اور صاحب دانش عالم دین ہیں، باصلاحیت اور سرگرم راہ نما ہیں ہمارے ساتھ جناب غلام قادر، جناب عبدالرحمن بادا، جناب انور شریف، حاجی ولی آدم پیل، مولانا کلام احمد، ایم افتخار احمد اور محمد الطاف رانا پٹھمند ورکنگ کو نسل تعمیل دی گئی۔

○ حضرت مولانا مفتی عبد البالی صاحب مدظلہ العالی نے فورم کی سرپرستی قبول فرمائی مفتی صاحب صوبہ سرحد کے بزرگ علماء میں سے ہیں، حضرت اسید مولانا محمد یوسف بنوری رحمہ اللہ تعالیٰ کے رفقاء میں سے ہیں طویل عرصہ سے لندن میں مقیم ہیں اور لندن میں انہیں مفتی شرکی حیثیت حاصل ہے۔

○ علماء اور دانش وردوں کو مغربی میڈیا کے مزاج اور طریق واردات سے روشناس کرنے کے لیے لندن میں اکیڈمی طرز کا تربیتی ادارہ قائم کیا جائے گا اور کچھ انگلش جانے والے علماء کو بطور خاص اس کام کے لیے ٹریننگ دی جائے گی۔

○ لندن میں ایک ماہنہ فکری نشست کا اہتمام کیا جائے گا جس میں مختلف مکاتب فکر کے اصحاب علم و دانش کو اہم موضوعات پر افسار خیال کی دعوت دی جائے گی۔

○ یورپ میں مقیم مسلمانوں کے تعلیمی و معاشرتی مسائل کا دینی نقطہ نظر سے جائزہ لیا جائے گا اور اس مقصد کے لیے اگلے سال ۱۹۹۳ء میں جولائی کے دوران لندن میں ایک بڑی کانفرنس کا اہتمام کیا جائے گا۔

○ عالم اسلام کی دینی تحریکات کے درمیان باہمی روابط اور اشتراک و مشاورت کی فضا قائم کرنے کے لیے منظم کوشش کی جائے گی۔

○ مشرقی یورپ کے کیوں زم سے آزاد ہونے والے ممالک میں مقیم مسلمانوں کے لیے بطور خاص ان کی علاقائی زبانوں میں دینی لٹریچر کی اشاعت کا اہتمام کیا جائے گا۔

○ نوجوان لڑکوں اور لڑکیوں کو دینی معلومات مہیا کرنے کے لیے خط و کتابت اور آذیو کورسز کا اجراء کیا جائے گا۔

○ اجلاس میں یہ طے کیا گیا کہ علمی و فکری مسائل میں اہل السنۃ والجماعۃ کے مسلمات کی پابندی کی جائے گی اور انہم اربعہ و حمهم اللہ تعالیٰ کے قائم کردہ اصول احتماد سے کسی صورت میں خروج نہیں کیا جائے گا۔

○ تمام دینی جماعتوں اور حلقوں کے ساتھ یہ کام روابط کی پالیسی اختیار کی جائے گی اور ان کے باہمی تازاعات میں فریق بننے سے گریز کیا جائے گا۔

○ مسلم حکومتوں کی معروف لایوں میں سے کسی ایک کے ساتھ وابغی سے مکمل احتراز کیا جائے گا۔

○ مختلف موضوعات پر مختلف زبانوں میں لٹریچر کی اشاعت کے علاوہ اردو اور انگلش میں ایک ماہنہ جریدہ فورم کے ترجمان کی حیثیت سے شائع کیا جائے گا انشاء اللہ العزیز یہ سب امور ابھی عزائم ہیں انہیں عمل کے دائیں میں داخل ہونے کے لیے خدا جانے ابھی کتنے مراحل سے گزرنा ہے اور ہمارے پاس ان مسائل کی تکمیل کے احساس اور ان کے لیے کچھ کرگزرنے کی ترب کے سوا اور کچھ بھی نہیں ہے مگر اللہ تعالیٰ کی بارگاہ سے تامینی نہیں ہے اس ذات عالی نے اگر کچھ دلوں کو ایک عرصہ تک احساس اور اضطراب

کی تپش سے گرمائے رکھا ہے اور پھر چند ملکتے دلوں کو بیکجا کر دیا ہے تو اس کے دربار سے کچھ کر گزرنے کی توفیق بھی ضرور ملے گی بس اسی ایک امید کے سارے پر ”ورلڈ اسلام فورم“ اپنے سفر کا آغاز کر رہا ہے بیشک ہماری نیتیں اور ارادے اس کی بارگاہ میں پیش کیے جانے کے قابل نہیں ہیں لیکن جب اس کے سوا دامن میں کچھ ہے ہی نہیں تو حضرت یوسف علیہ السلام کے بھائیوں کی طرح ”جتنا ببعض اعتماد مزاجا کے اعتراف کے سوا اور کیا کر سکتے ہیں اللہ تعالیٰ خلوص نیت نصیب فرمائیں، توفیق عمل سے نوازیں اور مذکورہ بالا عنانم کی تکمیل آسان کر دیں کہ اس کی عطا کردہ توفیق ہی سب پوچھیوں سے بڑی پوچھی ہے اور تمام قوتوں سے بالا تر قوت ہے آمین یا الله العالیم

## بابری مسجد کی شہادت

۶ دسمبر کا دن عالم بالخصوص پاک و ہند کے مسلمانوں کیلئے ایک ایسی محسوس اور الہ تاک خبر لیکر آیا کہ جس نے پوری اسلامی برادری کو نہ صرف سوگوار کر دیا بلکہ دنیا میں ایک بھل چادی تمام ذرائع المبلغ اور اخبارات نے جلو اور موٹی سرخیوں میں یہ خبر دیدی اکہ ہندو محسنوں نے بالآخر اجودھیا کی سائز ہے چار سو سالہ قدیم اور تاریخی بابری مسجد کو شہید کر دیا انا لله وانا الیہ راجعون اس کے بعد احتجاج کا ایک لامتناہی سلسلہ شروع ہو گیا پورا عالم اسلام اس ظلم پر بلبا اٹھا پاکستان قریبی ہمسایہ ہونے کے ناطے زیادہ درد محسوس کر رہا ہے پورا ملک سرپا احتجاج بن گیا کار و بار معلم مار کیتیں بند ہو گئیں حکومت پاکستان نے ایک روز کی عام تعطیل اور ہڑتال کا اعلان کر دیا پوری آبادی جذبات میں بھرپور سڑکوں پر نکل آئی احتجاج کا سلسلہ ہنوز کسی نہ کسی شکل میں جاری ہے اس ملی سانحہ پر ہر مسلمان سرپا احتجاج ہے اپنی اپنی جگہ ہر کوئی اپنے اپنے انداز میں احتجاج اور اس ظلم پر نفرت کا اظہار کر رہا ہے مسجد کو دوبارہ تعمیر کرنے کا مطالبہ کیا جا رہا ہے بھارت کی طرف سے تعمیر نو کے وعدے کئے جا رہے ہیں۔

مسلمانوں کی یہ ذلت اور سپری آخر کیوں؟ اور کب تک؟ جبکہ اس وقت دنیا میں مسلمانوں کی تعداد ایک ارب بیس کروڑ کے قریب ہتائی جاتی ہے اور تقریباً پستالیس اسلامی ممالک ہیں دنیا کے بھرپور وسائل بھی انکو حاصل ہیں مگر اس کے باوجود سب سے زیادہ مظلوم اور ذلیل بھی مسلمان ہی ہیں جتنی تاریخ میں ذلت اور بزدلی کا تصور ہی گناہ تھا کیونکہ اسلام تو آیا ہی غالب ہونے کیلئے اور پھر قرآن کریم جیسے ضابطہ حیات پر عمل پیرا قوم کا مغلوب ہونا ناممکن ہے لیکن آج کا مسلمان صرف نام کا مسلمان ہے اپنے ماضی کا صرف نام لیتا ہے عملًا“ اس سے کٹ چکا ہے غفلت کی گری نیند سوچکا ہے قدرت اسکو بیدار کرنے کیلئے بار بار جھنجھوڑ رہی کہ اٹھ اپنی ملی اور قوی بقا کیلئے اور اپنے وجود کے تحفظ کی خاطر کوئی شیرازہ بندی کر اور اپنے ذہن و عمل کی پاکیزگی اور تعمیر کا کوئی سامان کرو رہا تیری داستان تک نہ ہو گی داستانوں میں